



தொலைதூரக் கல்வியால் எனக்குப் பாடம் நடத்திய

திராவிடர் துணைவேந்தர் அண்ணன் முரசொலி செல்வம்!



முத்தமிழ் அறிஞர் கலைஞர் அவர்களின் பவள விழா சிறப்பு நிகழ்ச்சி கோவை செம்மொழி மாநாடு போன்ற ஒரு சில நிகழ்வுகளில் மட்டுமே அவரிடம் நேரடியாக சந்தித்து உரையாடி இருக்கிறேன் மற்ற அனைத்தும் தொலைபேசியிலும் அலைபேசியிலும் பேசித்தான் அவரது வழிகாட்டுதல்களை பெற்றிருக்கிறேன். “அன்பு செல்வம் ஆசை செல்வம் இன்முக செல்வம் ஈகை செல்வம் உறுதியான செல்வம் ஊக்கம் தரும் செல்வம் எளிமையான செல்வம் ஏற்றம் மிகு செல்வம் ஐயம் தீர்க்கும் செல்வம் ஒன்றுபடுத்தும் செல்வம் ஓங்கு புகழ் செல்வம் அஃதே அண்ணன் முரசொலி செல்வம்.”

கலைஞர் என் ஞானத்தந்தை, அதனால் அவரை மாமா என்று அழைத்தேன். மறுக்கவில்லை, மலைத்துபோனார்! சுயா என்றழைத்தேன், அசரவில்லை, அதிர்ந்து போனார்!

அண்ணன் என்று அழைத்தேன், அழகாய் சிரித்தார்! அதுவே சரி என்றார் “அண்ணா” என்பது தி.மு. கழகத்தின் உறவு பாலத்தை உறுதி செய்யும் சொல் என்றார்! அன்று முதல் அண்ணாவானார் எனக்கு.

நான் தி.மு.க.வின் பலதரப் பட்ட தொண்டர்களை பல ஊர்களில் சந்தித்து இருக்கிறேன். அ.தி. மு.க.வில் உள்ள உயர் மட்டத் தலைவர்கள், தொண்டர்கள் மற்றும் பா.ம.க., பா.ஜ.க., வி.சி.க., பொதுவுடமை இயக்கத் தலைவர்கள் பலரை சந்தித்து இருக்கிறேன். அண்ணன் முரசொலி செல்வத்தைப் பற்றி பேசியிருக்கிறேன். ஒருவர் கூட அவரைப்பற்றி எதிர்மறையான கருத்துகளை கூறவில்லை. அனைவரும் அவரை நல்ல மனிதர், Mr பரஃபெக்ட் ஜென்டில்மேன் என்ற சொற்றொடர்களைத் தான் பயன்படுத்தினர்.

தி.மு.க.முகத்தில் அவர் ஆற்றிய பணிகளுக்கும் அனுபவத்திற்கும் தலைவர்களுடன் அவரது நெருக்கமான உறவிற்கும் அண்ணா காலத்திலிருந்து அவரது உறுதியான ஈடுபாட்டிற்கும் அவர் நினைத்திருந்தால், விரும்பியிருந்தால், ஒன்றிய அமைச்சர், மாநில அமைச்சர், சட்டப்பேரவை தலைவர் போன்ற மதிப்புமிக்க பதவிகளை பெற்று மகிழ்ந்திருக்கலாம். ஆனால் தந்தை பெரியாரைப் போல திராவிடத்தை, தன்மானத்தை, பகுத்தறிவை தன் சீரிய எழுத்துக்களால் மக்களிடம் கொண்டு செல்வதையே பெரும் பதவியாக நினைத்து வாழ்ந்தவர்.

என்னைவிட அவர் ஏறத்தாழ 20 வயது மூத்தவர். ஆனால், எப்போதும் எந்த இடத்தில் சந்தித்தாலும் எழுந்து நின்று அழகான புன்னகை செய்து கைகளை புற்றி கொண்டு பேசும் அவரது பண்பு பகைவரையும் கவர்ந்திழுக்கும். அவரிடம் நான் கற்றுக் கொண்டவை பதவி, புகழ், பெருமை ஆகியவற்றை துச்சம் என நினைத்து பணியாற்றுவது.

எல்லோருக்கும் நன்றாம் பணிதல் மற்றும் எப்போதும் எல்லோரிடத்தும் இனிமையாக பழகும் குணங்கள்.

எனது பட்டமன்ற ஒலி, ஒளிநாடாக்களை அனைத்தையும் விரும்பி கேட்கும் எனது பாசமிகு ரசிகர்களில் உயர்ந்த இடத்தில் உள்ளவர்.

எனது பயணங்களில் ஏற்படும் களைப்பும் மனசோர்வும் உங்களின் நகைச்சுவை பேச்சால் என்னை விட்டு ஓடி போகும் என்று பாராட்டுவார்.

நான் முரசொலியில் எழுதும் “சிலந்தி” கட்டுரைகளுக்கு உங்களின் நகைச்சுவையும் நையாண்டியும் பெரிதும் பயன்பட்டுள்ளது என்று அவர் கொடுத்த பாராட்டு “பத்மஸ்ரீ” விருதை விட பெருமைக்குரியது.

எனது பொதுக்கூட்ட உரைகளில், தேர்தல் பரப்புரைகளில் மற்றவர்களின் மனம் புண்படும்படி பேசினால் உடனே தொலைபேசியில் அழைத்து மென்மையாக கண்டிப்பார். எனது பேச்சில் நான் பேசும் கருத்துகள் கற்பனையுடன் நான் பயன்படுத்துவதை உடனடியாக பாராட்டுவார் அம்மையார் ஜெயலலிதாவின் மறைவுக்கு பின் திருமதி சசிகலாவை எல்லோரும் சின்

னம்மா என்று காலில் விழுந்து கொண்டிருந்தபோது நான் மேடையில் கூறிய உவமையை வெகுவாக பாராட்டினார்.

“ஒரு சாமி சிலையை எல்லோரும் சாமி சாமி என்று அதன் அடியில் விழுந்து விழுந்து கும்பிட்டு கொண்டு இருந்தனர். அந்த சாமி சிலை ஒரு வெள்ளத்தில் அடித்துச் செல்லப்பட்டு உடைந்து நொறுங்கி விட்டது. கும்பிட்டுக் கொண்டிருந்தவர்கள் என்ன செய்வது என்று தெரியாமல் விழித்தனர்.

அந்த சாமிக்கு பின்னால் பல ஆண்டுகளாக சும்மாவே கிடந்த வெறுங் கல்லை அடையாளம் இட்டு சின்னசாமி என்று அழைத்து அதன் அருகில் விழுந்து கும்பிட ஆரம்பித்தனர்.” இதுதான் சின்னம்மா என்று நான் மேடையில் பேசியது சமூக வலைதளங்களில் வைரலாகி பெரும் வரவேற்பு பெற்றது. அந்த கற்பனையை மிகவும் ரசித்து என்னை பாராட்டினார்.

அப்போதே என்னை முரசொலிக்கு நீங்கள் உங்கள் கருத்துக்களை எழுதுங்கள் என்று ஆலோசனை சொன்னார். இதுவரை நான் அதை கடைப்பிடிக்க வில்லை. இனிமேல் நான் முரசொலிக்கு எனது சிந்தனைகளை எழுதுவது என்று முடிவெடுத்துள்ளேன்.

இதேபோல் ஒரு கிராமத்து தாய் கடவுளிடம் தன் மகளின் உயர்கல்விக்கு பணம் கேட்டு கைமாதாக பத்தாயிரம் கேட்டார்.

அதற்கு உண்டியல் பணத்தை எண்ணி எடுத்துக் கொள்வர் என்னிடம் பணம் தரவில்லை என்று சாமி மைண்ட் வாப்ளில் சொன்னது.

அதைக் கேட்ட அந்தப் பெண் சாமியோட நிலைமையே இப்படி இருக்குது என்று வேதனையில் திருப்பியபோது திராவிடாடல் முதல்வரின் “புதுமைப் பெண்” திட்டத்தின் மூலம் பயன்பெற்றார். கடவுள் செய்ய முடியாததை திராவிடம் செய்யும் என்ற நிகழ்வை நான் மேடையில் நடத்துக் காட்டி ரசித்து சிரித்து மகிழ்ந்து பாராட்டினார்.

தொலைபேசியில் ஒரு முறை தந்தை பெரியார் பற்றிய கருத்துக்களை மேடையில் கூறும்போது பெரியாரிடம் கைத்துடிக்கு பதிலாக ஏ.கே.47 ரூபாய்க்கி இருந்திருந்தால் இந்நேரம் சனாதனத்திற்கு சமாதிகட்டி யிருப்பார் என்று பேசினேன்.

அந்த பேச்சினை சமூக வலைதளங்கள் மூலம் கேட்டுவிட்டு எனக்கு பக்குவமாக அறிவுரை வழங்கினார். தந்தை பெரியார் ஆயுதம் ஏந்தி போராடுவதில் நம்பிக்கை அற்றவர். அவர் மீது செருப்பு எறியப்பட்ட போது கூட இன்னொரு செருப்பு எங்கே என்று கேட்டார் எவர் மீதும் செருப்பை எறியவில்லை.

பகுத்தறிவு, தன்மானம், சமூக நீதி ஆகிய கொள்கைகள் தான் பெரியாரின் ஆயுதங்கள் அதை அவரது பாணியில் வலிமையாக பயன்படுத்தினார். உயிர்களை அழிக்கும் தீவிரவாதி அல்ல அவர்.

அனைவரையும் சமத்துவமாக வாழ வைத்த புரட்சியாளர் என்று எனது பேச்சினை திருத்தி வழிகாட்டினார். அதுவும் தொலைபேசியில்தான்.

தேர்தல் பரப்புரைகளுக்கு செல்லும்போது அவரது கட்டுரைகள் தான் என் பேச்சுக்கு ஆதாரம். தமிழ்நாட்டு பாட நூல் தலைவராக நான் பொறுப்பேற்ற போது அவரை நேரில் சந்தித்து வாழ்த்துப் பெற்றேன்.

திராவிட முன்னேற்றக் கழகத்தின் ஆட்சியில் இதுவரை இல்லாமல் முதன்முறையாக இந்த பெரிய பொறுப்பில் நீங்கள் தமிழக முதல்வர் அவர்களால் அமர்த்தப்பட்டு இருப்பது மிகவும் பெருமைக்குரியது என்று அந்தப் பொறுப்பின் மேன்மையை எனக்கு உணர்த்தினார்.

எல்லோரும் ஏற்றுக் கொள்ளும் வகையில் திராவிட தலைவர்களின் சிந்தனைகளையும் அவர்களது மக்கள் பணிகளையும் மாணவர்களுக்கு பாடத்திட்டத்தில் பக்குவமாக கொண்டு வர முயற்சி செய்யுங்கள். பாடத்திட்டம் என்பது அனைவருக்கும் பொதுவானது அதில் எதையும் நாம் வலிந்து திணிக்கக் கூடாது என்கிற உயரிய வழிகாட்டுதலை வழங்கினார்.

மேலும் எங்கள் பாட நூல் வெளியீட்டு பிரிவில் நாங்கள் வெளியிட்ட அண்ணாவின் மாபெரும் தமிழ் கனவு.

கலைஞரின் குறையேவியம். தந்தை பெரியாரின் சிந்தனைகள் ஆங்கில மொழிபெயர்ப்பு நூல்களை அவரிடம் வழங்கி மகிழ்ந்தேன்.

கலைஞர் அவர்களால் ‘மாணவன் நேசன்’ என்று கையெழுத்து பிரதியாக ஆரம்பிக்கப்பட்டு “முரசொலி” என்ற ஆலமரமாக வளர்ந்து சிந்தனைகளின் தொப்பாக அனைத்துத் தரப்பு மக்களால் வாசிக்கப்படும் நாளிதழாக வளர்க்க அயராது உழைத்தவர் அன்பு அண்ணன் முரசொலி செல்வம் அனைவருக்கும் வழிகாட்டி அவர்.

முரசொலிசெல்வம் அவர்களின் சுவாசக்காற்று கொள்கைகளாக சிந்தனை மிகுந்த கருத்துகளாக முரசொலி அலுவலகத்தில் மட்டுமல்ல: மக்களின் எண்ணங்களில் தொடர்ந்து உலா வரும்.

ஞாலத்தை வென்றவன் நீ ஞானியாக நிலைத்தவன் நீ உள்ளத்தில் இருக்கும் நினைவாக ஊருக்கு தெரியாத உறவாக என்னோடு தி.மு.க.முகத்தின் தொண்டர்களின் உள்ளங்களில் என்றும் நீ வாழ்கிறாய்.



சுற்றுலாத்துறை அமைச்சர் இரா. இராஜேந்திரன் சேலம் மாநகராட்சி அலுவலகத்தில் நேற்று (17.10.2024) மழை மீட்பு பணிகளுக்காக சென்னைக்குச் செல்லும் சேலம் மாநகராட்சி தூய்மை பணியாளர்களுக்கு பாதுகாப்பு உபகரணங்களை வழங்கி வழியனுப்பி வைத்தார்கள். உடன், மாவட்ட ஆட்சித்தலைவர் டாக்டர் இரா. பிருந்தாதேவி, மாநகராட்சி மேயர் ஆ. இராமச்சந்திரன், மாநகராட்சி ஆணையாளர் ரஞ்ஜித் சிங், மாநகராட்சி துணை மேயர் திருமதி மா.சாராதாதேவி, அஸ்தம்பட்டி மண்டல குழு தலைவர் திருமதி செ.உமாராணி உள்ளிட்ட தொடர்புடைய அலுவலர்கள் மற்றும் உள்ளாட்சி அமைப்புகளின் பிரதிநிதிகள் உள்ளனர்.

செஞ்சி ஒன்றியம் - மாதப்பூண்டி ஊராட்சி

நந்தன் வாய்க்காலில் 5000 பனை விதைகள் நடும் நிகழ்ச்சி!

செஞ்சி மஸ்தான் எம்.எல்.ஏ. தொடங்கி வைத்தார்!

செஞ்சி, அக்.18-தமிழ்நாடு முழுவதும் உள்ள நீர் நிலைகளில் ஒரு கோடி பனை விதைகள் நடுவதற்கு தமிழ்நாடு முதலமைச்சர் உத்தரவிட்டுள்ளார் அந்த வகையில் விழுப்புரம் மாவட்டத்தில் ஊர்ப்பகுதிகளில் பெருவாரியாக பனை விதைகள் நடுதல் நிகழ்ச்சி நடைபெற்றது.

செஞ்சி ஒன்றியம் மாதப்பூண்டி ஊராட்சி யில் உள்ள நந்தன் வாய்க்கால்கரையோரப் பகுதிகளில் பனை விதைகள் நடுதல் நிகழ்ச்சியை தொடங்கி வைத்தார்.

இதில்வட்டார வளர்ச்சி அலுவலர் முல்லை, ஒன்றிய கவுன்சிலர்கள் முரளி, கேமல், கமலம்மாள், துணை வட்டார வளர்ச்சி அலுவலர் கந்தசாமி, துணைத் தலைவர் மதியழகன், நந்தன் கால்வாய் பாதுகாப்பு இயக்கத்தின் ஒருங்கிணைப்பாளரும் ஓய்வு பெற்ற உதவி இயக்குனர் அறவாழி, துணைத்தலைவர் சேகர் புஷ்பா, தமிழ்நாடு தன்னார்வலர்களின் கூட்டமைப்பின் ஒருங்கிணைப்பாளர் கண்ணன், ஒன்றிய பணி மேற்பார்

வையாளர் அன்பரசன், முன்னாள் மாவட்ட கவுன்சிலர் மணிமேகலை வேலு, மாவட்ட பிரதிநிதி கதிரவன், மாவட்ட பொறியாளர் அணி துணை அமைப்பாளர் சிவப்பிரகாசம், நிர்வாகிகள் வேலு, சேகர், மணிவண்ணன், பொன்னுசாமி, சண்முகம், நாகலாம்பட்டு சண்முகம், காட்டு சித்தாழார் வெங்கடேசன், முருகன், ஊராட்சி செயலாளர் தனம், மற்றும் துறை சார்ந்த அலுவலர்கள் உள்ளிட்டோர் கலந்து கொண்டனர்.

அரியலூர் மாவட்டக் கழக அலுவலகத்தில் நடைபெற்ற மாவட்டக் கழக ஆலோசனை கூட்டத்தில் மாவட்டக் கழக செயலாளர், தமிழ்நாடு அரசு போக்குவரத்துத்துறை அமைச்சர் சா.சி.சிவசங்கர் கலந்துகொண்டு உரையாற்றினார். உடன் கழக சட்டத்திட்ட திருத்தக்குழு இணை செயலாளர் சுபா.சுந்திரசேகர், ஜெயங்கொண்டம் சட்டமன்ற உறுப்பினர் க.சொ.க.கண்ணன், தலைமைச் செயற்குழு உறுப்பினர் எம்.பி.பாலசுப்ரமணியன் மற்றும் மாநில, மாவட்ட, ஒன்றிய, நகர, பேரூர் கழக நிர்வாகிகள் பலரும் கலந்துகொண்டனர்.



04 (ஆ) வட்டக் கழகச் செயலாளர் ஜெ.தங்கராஜ் மறைவு!

கழகத்தினர் அஞ்சலி!

சென்னை, அக். 18-வில்லிவாக்கம் மேற்குப் பகுதி 104 (ஆ) வட்டக் கழகச் செயலாளர் ஜெ.தங்கராஜ் (வயது 63) நேற்று முன்தினம் மறைவெய்தினார் என்பதை அறிவிக்க வருதுகிறோம்.

சென்னை கிழக்கு மாவட்டம், வில்லிவாக்கம் மேற்கு பகுதி அண்ணா நகர் மேற்கு 20 வது மெயின்ரோடு 157/32 திட்டம் பிளாட்டில் வசித்து வந்தவர் ஜெ.தங்கராஜ் இவர் வட்டக் கழகச் செயலாளராக திறம்பட பணிபுரிந்து வந்தார். இவர் திடீரென நேற்று முன்தினம் இயற்கை யெய்தினார்.

இச்செய்தியறிந்ததும் கழக முன்னணியினரும் கழகத் தோழர்களும் அன்னாரது இல்லம் சென்று மறைந்த ஜெ.தங்கராஜ் உடலுக்கு இறுதி அஞ்சலி செலுத்தினர்.

அன்னாரது உடல் நேற்று (17.10.2024) பிற்பகல் வில்லிவாக்கம் சிட்டகோ இன்டஸ்ட்ரியல் எஸ்டேட் மயானத்தில் தகனம் செய்யப்பட்டது.

திராவிட இயக்க தீரர்கள் நினைவு நாள்

ஓரத்தநாடு மு.காந்தி அக்டோபர் 18 (2020)



இளமைக் காலத்திலேயே கழகத்தில் தன்னை இணைத்துக் கொண்டு பணியாற்றத் தொடங்கியவர்.

ஒன்றிய இளைஞர் அணி அமைப்பாளர், ஒன்றிய துணைச்செயலாளர் என படிப்படியாக பொறுப்பு வகித்து 2014 முதல் தனது இறுதிகாலம் வரை ஓரத்தநாடு ஒன்றியச் செயலாளராக பொறுப்பு வகித்து அபிமானத்தில் கழகம் வளர பாடுபட்டவர்.

புதூர் ஊராட்சி மன்றத் தலைவராகவும் - ஓரத்தநாடு ஒன்றிய பெருந்தலைவராகவும் தேர்ந்தெடுக்கப்பட்டு, அப்பகுதி மக்களின் நன்மதிப்பை பெற்றவர்.

“கொம்பு சீவி விட்ட காளை போல் சீறிப் பாய்ந்து கழகப் பணியாற்றியதால், கழகத் தொண்டர்களின் பேரன்பைப் பெற்றவராக திகழ்ந்தார்” என கழகத் தலைவர் மு.க.ஸ்டாலின் அவர்கள் தனது இரங்கல் செய்தியில் குறிப்பிட்டுள்ளார்.

கழகம் அறிவித்த போராட்டங்களில் கலந்து கொண்டதோடு, அதனை முன்னெடுத்து சிறப்பாக நடத்திக் காட்டியவர்.

தலைமைக் கழகம் தி.மு.க.